

प्रेषक,

एस० रामास्वामी,
प्रमुख सचिव,
उत्तराखण्ड शासन।

सेवा में,

कुलसचिव/वित्त अधिकारी,
कुमाऊँ विश्वविद्यालय,
नैनीताल।

शिक्षा अनुभाग-6 (उच्च शिक्षा)

देहरादून

दिनांक:

16 अगस्त, 2015

विषय:- वर्तमान वित्तीय वर्ष 2015-16 के आय-व्यय में अनुदान संख्या-11 के आयोजनेत्तर पक्ष (Non Plan) के अन्तर्गत बचनबद्ध मदों में प्राविधानित धनराशि की वित्तीय स्वीकृति अवमुक्त किये जाने के सम्बन्ध में।

महोदय,

उपर्युक्त विषयक कृपया अपने पत्र संख्या: केयू/लेखा/बजट (Non Plan)/93 दिनांक: 03.08.2015 का सन्दर्भ ग्रहण करने कष्ट करें।

2- उक्त सम्बन्ध में मुझे यह कहने का निदेश हुआ है कि चालू वित्तीय वर्ष 2015-16 में बचनबद्ध मदों में उच्च शिक्षा विभाग की अनुदान संख्या-11 के अन्तर्गत आयोजनेत्तर पक्ष (Non Plan) में कुमाऊँ विश्वविद्यालय, नैनीताल के कार्मिकों के वेतन तथा उससे सम्बन्धित वेतन भत्तों के भुगतान हेतु प्राविधानित धनराशि ₹ 290000.00 हजार (अर्थात् उन्नीस करोड़ मात्र) के सापेक्ष प्रथम किश्त के रूप में शासनादेश संख्या: 535/XXIV(6)/2015-12(4)/2012 दिनांक 16 अप्रैल 2015 द्वारा प्रथम किश्त के रूप में ₹ 14,50,00.00 हजार (अर्थात् चौदह करोड़ पचास लाख मात्र) की धनराशि निर्गत की गयी। द्वितीय एवं अंतिम किश्त के रूप में अवशेष प्राविधानित धनराशि ₹ 14,50,00.00 हजार (अर्थात् चौदह करोड़ पचास लाख मात्र) निम्नांकित प्रतिबन्धों के अधीन आपके निर्वतन पर रखे जाने की श्री राज्यपाल सहर्ष स्वीकृति प्रदान करते हैं:-

- (1) स्वीकृत वेतनमद की धनराशि व्यय करते समय वित्त विभाग के शासनादेश संख्या: 400/XXVII(1)/2015 दिनांक: 01 अप्रैल, 2015 में उल्लिखित दिशा-निर्देशों का तथा तदक्रम में शासन द्वारा समय-समय पर निर्गत आदेशों/निर्देशों एवं बजट मैनुअल के सुसंगत नियमों का पालन सुनिश्चित किया जायेगा।
- (2) स्वीकृत की गयी धनराशि जिला शिक्षा अधिकारी, नैनीताल के प्रतिहस्ताक्षर करने के उपरान्त विश्वविद्यालय द्वारा यथा आवश्यकतानुसार मासिक व्यय की सारणी बनाकर किश्तों में किया जायेगा। अतिरिक्त धनराशि की प्रत्याशा में अधिकृत धनराशि से अधिक धनराशि कदापि व्यय नहीं की जायेगी, और न ही अतिरिक्त व्यय भार स्वीकृत किया जायेगा। यह भी सुनिश्चित किया जायेगा कि मजदूरी तथा व्यावसायिक सेवाओं के लिए भुगतान मदों के अन्तर्गत आउटसोर्सिंग से कार्मिकों की संख्या सम्बन्धित इकाई में सक्षम स्तर के स्वीकृत परन्तु रिक्त पदों की अधिकतम सीमा अन्तर्गत अथवा वित्त विभाग की पूर्व सहमति से स्वीकृत सीमा, इनमें से जो भी कम जो, के अन्तर्गत ही रहेगी।
- (3) व्यय करने से पूर्व जिन मामलों में बजट मैनुअल वित्तीय हस्तपुस्तिका के नियमों व स्थायी आदेशों के अन्तर्गत शासकीय तथा अन्य सक्षम प्राधिकारी की स्वीकृति की आवश्यकता हो तो उसमें व्यय करने से पूर्व ऐसी स्वीकृति अवश्य प्राप्त कर ली जाय।
- (4) व्यय की सूचना निर्धारित बजट मैनुअल के प्रपत्रानुसार प्रत्येक माह की 20 तारीख तक वित्त विभाग को अवश्य उपलब्ध करा दी जाय तथा धनराशि का आहरण/व्यय एकमुश्त न करके आवश्यकतानुसार ही किया जायेगा।
- (5) विश्वविद्यालय के वित्त अधिकारी द्वारा स्वीकृत धनराशि का आहरण तभी किया जायेगा, जबकि गत वित्तीय वर्ष/वर्तमान वित्तीय वर्ष में स्वीकृत धनराशि का नियमानुसार उपभोग कर लिया गया हो तथा कोई भी धनराशि अवशेष न हो।

- (6) स्वीकृत धनराशि का व्यय केवल वेतन, मंहगाई भत्ता तथा अन्य भत्ते जो वेतन के साथ अनुमन्य हो, हेतु ही भुगतान किया जायेगा। अन्य मदों में व्यय हेतु फांट स्वीकृत हो जाने के उपरान्त ही व्यय किया जायेगा। अतिरिक्त अनुदान की प्रत्याशा में अनाधिकृत व्यय नहीं किया जायेगा।
- (7) जिन कर्मियों ने राजकीय दर पर पेंशन का विकल्प दिया है, उनके जीपीएफ की धनराशि उनके वेतन से काटकर राजकीय कोषागार में नियमित रूप से जमा कराया जाये, उसे अन्यत्र जमा न किया जाये।
- (8) इस अनुदान का उपयोग अनुमोदित पदों, मदों पर ही किया जायेगा। अस्थायी रूप से इसका कोई भी भाग अन्य अनानुदानित पदों, अवकाश नगदीकरण, चिकित्सा भत्ता, सवारी भत्ता, मानदेय कार्यों आदि पर व्यय नहीं किया जायेगा तथा स्वीकृत धनराशि का व्ययार्तन किसी भी दशा में मान्य नहीं होगा।
- (9) उक्त स्वीकृत धनराशि का व्यय करने के लिए शासन द्वारा समय-समय पर निर्गत मितव्ययता सम्बन्धी शासनादेशों का पूर्ण रूप से पालन किया जाना होगा।
- (10) स्वीकृत धनराशि के उपभोग के सम्बन्ध में शासन द्वारा निर्गत समस्त शासनादेशों का अनुपालन सुनिश्चित किया जायेगा तथा धनराशि का व्यय कर उपयोगिता प्रमाण पत्र शासन को उपलब्ध कराया जायेगा एवं अतिरिक्त अनुदान की प्रत्याशा में धनराशि का व्यय नहीं किया जायेगा।

3- यह आदेश वित्त विभाग के शासनादेश संख्या: 400/XXVII(1)/2015 दिनांक: 01 अप्रैल, 2015 में निहित प्राविधानानुसार तथा साफ्टवेयर के माध्यम से निर्गत विशिष्ट एलॉटमेंट आई0डी0 संख्या-

(प्रति संलग्न) द्वारा निर्गत किये जा रहे हैं।

4- इस सम्बन्ध में होने वाला व्यय चालू वित्तीय वर्ष 2015-16 के आय-व्ययक के अनुदान संख्या-11 के अन्तर्गत लेखाशीर्षक-2202-सामान्य शिक्षा-03-विश्वविद्यालय तथा उच्चतर शिक्षा-102-विश्वविद्यालयों को सहायता-आयोजनेत्तर-03-कुमाऊँ विश्वविद्यालय-00-43-वेतन भत्ते आदि के लिए सहायक अनुदान की सुसंगत इकाई के नामे डाला जायेगा।

संलग्नक: यथोपरि।

भवदीय,

(एस0 रामास्वामी)

प्रमुख सचिव।

पृष्ठांक संख्या: 1113/XXIV(6)/2015-12(4)/2012 तददिनांक।

प्रतिलिपि:- निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, ओबराय मोटर्स बिल्डिंग, देहरादून।
2. आयुक्त, कुमाऊँ मण्डल, नैनीताल।
3. जिलाधिकारी, नैनीताल।
4. कुलपति, कुमाऊँ विश्वविद्यालय, नैनीताल।
5. कोषाधिकारी, नैनीताल।
6. जिला शिक्षा अधिकारी, नैनीताल।
- ✓ 7. निदेशक, एन0आई0सी0, सचिवालय, उत्तराखण्ड।
8. वित्त अनुभाग-3/नियोजन विभाग, उत्तराखण्ड शासन।
9. बजट राजकोषीय, नियोजन एवं संसाधन सचिवालय, देहरादून।
10. गार्ड फाइल।

आज्ञा से,

(लक्ष्मण सिंह)

संयुक्त सचिव।